

ប្រឡងសញ្ញាបត្រមជ្ឈមសិក្សាធុតិយភូមិ

សម័យប្រឡង ១៣ តុលា ២០១៤

វិញ្ញាសា: ប្រវត្តិវិទ្យា (ថ្នាក់វិទ្យាសាស្ត្រ)

រយៈពេល ៦០នាទី

ពិន្ទុ: ៥០

(ដកស្រង់ដោយ ជឿប គន្ធា)

ប្រធាន

- I. តើប្រាសាទអង្គរវត្តត្រូវបានសាងសង់នៅក្នុងរជ្ជកាលនៃព្រះមហាក្សត្រអង្គណា?
- II. ពណ៌នាអំពីនយោបាយបង្រួបបង្រួមជាតិ ដែលបាននាំមកនូវសន្តិភាពនៅកម្ពុជា។
- III. ចូររៀបរាប់ពីព្រឹត្តិការណ៍សំខាន់ៗនៃប្រវត្តិសាស្ត្រកម្ពុជា នៅក្នុងសតវត្សទី២០។

អត្រាភំណែ

- I. ប្រាសាទអង្គរវត្តត្រូវបានសាងសង់ឡើងនៅក្នុងរជ្ជកាលព្រះបាទសូរ្យវរ្ម័នទី២។
 - II. នយោបាយបង្រួបបង្រួមជាតិនាំមកនូវសន្តិភាពនៅកម្ពុជា៖
 ១. កិច្ចចរចារវាងសម្តេចហ៊ុន សែន និងសម្តេច នរោត្តម សីហនុ ដែលជាតំណាងក្រុមខ្មែរ (ត្រីភាគី)
- + ខែវិច្ឆិកា ១៩៨៤ ប្រទេសបារាំងរៀបចំគម្រោងជួប

រវាងសម្តេចនរោត្តម សីហនុ និងតំណាងសាធារណរដ្ឋប្រជាមានិតកម្ពុជា។

+ ១៩៨៥ សភាពការណ៍នយោបាយនៅអាស៊ី អនុគ្រោះដល់ការចរចាសន្តិភាពនៅកម្ពុជា។

+ ១៩៨៧ការជួបកំពូលរវាងអាមេរិក និងសូវៀតធ្វើឲ្យសភាពការណ៍នៅកម្ពុជាធូរស្រាល។

+ ១៩៨៧ សម្តេចនរោត្តម សីហនុ លាចេញពីប្រធានត្រីភាគី។

+ ខែកក្កដា ១៩៨៧ ទស្សនកិច្ចជាផ្លូវការរបស់រដ្ឋមន្ត្រីការបរទេសឥណ្ឌូណេស៊ីនៅវៀតណាមពិភាក្សាលើរូបមន្តនៃការជួបគ្នារវាងគូរវាទខ្មែរទាំងអស់ជាពីរដំណាក់កាលគឺ ៖

- ការជួបគ្នារវាងបណ្តាភាគីខ្មែរបដិបក្ខទាំងពីរ
- ការជួបគ្នារវាងបណ្តាភាគីខ្មែរ និងប្រទេសពាក់ព័ន្ធដើម្បីដោះស្រាយនយោបាយនៅកម្ពុជា
- ខែសីហា និងតុលា ១៩៨៧ រដ្ឋាភិបាលសាធារណរដ្ឋប្រជាមានិតកម្ពុជាដាក់សំណើសន្តិភាពនិងបង្រួបបង្រួមជាតិទៅភាគីសម្តេចនរោត្តមសីហនុ។
- ២ធ្នូ ១៩៨៧ជួបលើកទី១ រវាងសម្តេចនរោត្តម សីហនុ និងលោក ហ៊ុន សែន នៅប្រទេសបារាំង
- ជំនួបលើកទី២ សម្តេចនរោត្តម សីហនុ និងលោក ហ៊ុនសែន ថ្ងៃទី២១ ២២ ខែមករា ១៩៨៨ នៅប្រទេសបារាំង
- ជំនួបលើកទី៣,៤, ៥ សម្តេចនរោត្តម សីហនុបានលុបចោល

- វេទិការ សីហនុ ហ៊ុន សែន ប្រព្រឹត្តទៅនៅទីក្រុង
ប៉ារីស ហ្សាការតា និង ប៉ាតាយ៉ា ដើម្បីដោះស្រាយនយោបាយ
កម្ពុជា។

២. កិច្ចចរចាក្នុងប៉ារីស ២៣ តុលា ១៩៩១

+ ថ្ងៃ២៦ កញ្ញា ១៩៨៩ កងទ័ពវៀតណាមដកទ័ពចេញពីកម្ពុជា
។

+ កងទ័ពខ្មែរនិងកងទ័ពក្រុមអ្នកតស៊ូ ២ក្រុមផ្សេងទៀតបានបន្ត
វាយកងទ័ពកម្ពុជាតទៅទៀត។

+ រដ្ឋាភិបាលកម្ពុជាខិតខំនិងមានការគ្រាំទ្រពីមតិជាតិនិងអន្តរ
ជាតិដើម្បីទប់ទល់កងទ័ពខ្មែរក្រហមនិងកម្លាំងតស៊ូពីក្រុមទៀត។

+ លោក សាឌីសាវ៉េតស៊ីឡា (ថៃ) អាឈីអាឡាតាស (ឥណ្ឌូណេស៊ី)
ខិតខំរកដំណោះស្រាយបញ្ហាកម្ពុជា។

+ ៣០ កក្កដា ៣០ សីហា ១៩៨៩ នៅទីក្រុងប៉ារីស
សហប្រធាន (ឥណ្ឌូណេស៊ី និងបារាំង)បានបង្កើតក្រុមប្រឹក្សាជាតិ
ជាន់ខ្ពស់ (SNC) ។

+ ១០ កញ្ញា ១៩៩០ សមាជិកទាំង ១២ រូប ៦រូបមកពីភាគីរដ្ឋកម្ពុ
ជា និង៦រូបទៀត មកពីចលនាតស៊ូត្រីភាគី។

+ ក្រុមប្រឹក្សាជាតិជាន់ខ្ពស់ប្រជុំលើកទី១ នៅបាង
កក បារាំង ញួយ៉ក ហ្សាការតា ប៉ាតាយ៉ា និងប៉េកាំង រក
ដំណោះស្រាយបញ្ចប់សង្គ្រាមនៅកម្ពុជា

- + ២៣-២៤ មិថុនា ១៩៩១ បានចុះសម្រុងគ្នាដោះស្រាយបញ្ហាជាតិ។
- + ២៣ តុលា ១៩៩១ សន្និសីទទីក្រុងប៉ារីសបានដោះស្រាយវិបត្តិនយោបាយនៅកម្ពុជា។
- + ២៣-២៨ ឧសភា ១៩៩៣ ការបោះឆ្នោតដោយសេរីនិងយុត្តិធម៌ បានរៀបចំដោយអ៊ុន តាក់(UNTAC)ដែលប្រព្រឹត្តទៅដោយមានគណបក្ស២០ បានចូលរួម

៣. នយោបាយឈ្នះៗរបស់សម្តេច ហ៊ុន សែន

- + ១៩៩៩ សមាហរណកម្ម កងទ័ពខ្មែរក្រហមជាមួយកងទ័ពរដ្ឋាភិបាល
- + ១៩៩៩ មកដល់បច្ចុប្បន្នប្រទេកម្ពុជា មានសន្តិភាពពេញលេញ
- + និងមតិផ្សេងទៀត។

III. ព្រឹត្តិការណ៍សំខាន់ៗនៃប្រវត្តិសាស្ត្រកម្ពុជានៅសតវត្សទី២០

១. សម័យអាណានិគមនិយមបារាំង

- + ១៩០៤ សៀមបានប្រគល់ទឹកដីខេត្តត្រាត ម្លូព្រៃ ទន្លេរពៅ និងស្ទឹងត្រែង មកឱ្យកម្ពុជាវិញ
- + ១៩០៧សៀមប្រគល់ខេត្តបាត់ដំបង សិរីសោភ័ណ (ស៊ីសុផុន) សៀមរាប មកឱ្យកម្ពុជាវិញ
- + ១៩០៨ បារាំងធ្វើផែនទីភ្នំ ដងរែក ដែលទទួលស្គាល់ដោយតំណាងបារាំង សៀមនៅលើឆាកអន្តរជាតិ

- + ១៩៤៧ប្រកាសឱ្យប្រើរដ្ឋធម្មនុញ្ញលើកដំបូងនៅកម្ពុជា
- + ៤ មិថុនា ១៩៤៩ បារាំងប្រគល់ទឹកដីកម្ពុជាក្រោមឱ្យទៅយួន
- + ១៩៤៩ បារាំងប្រគល់ឯករាជ្យបណ្តោះអាសន្ន ឱ្យកម្ពុជា
- + ១៩៥២ ព្រះបាទនរោត្តម សីហនុ បានធ្វើព្រះរាជបូជនីយកិច្ច
ទាមទារឯករាជ្យ
- + ៩ វិច្ឆិកា ១៩៥៣ កម្ពុជាបានទទួលឯករាជ្យបរិបូណ៌ពីបារាំង
- + ១៩៥៤ ប្រតិបត្តិការបណ្តេញពួកវៀតមិញចេញពីកម្ពុជា
- + ១៩៥៤ សៀមលើកទ័ពទាំងកំរាលចូលកាន់កាប់ប្រាសាទព្រះ
វិហារ

២. សម័យសង្គមរាស្ត្រនិយម ១៩៥៥

- + ១៩៥៥ សម្តេចនរោត្តម សីហនុ ដាក់រាជ្យនិងបង្កើតចលនា
សង្គមរាស្ត្រនិយម
- + ១៤ ធ្នូ ១៩៥៥ កម្ពុជាចូលជាសមាជិកអង្គការសហប្រជាជាតិ
- + ១៥ មិថុនា ១៩៦២ សៀមប្រគល់ប្រាសាទព្រះវិហារឱ្យខ្មែរវិញ

៣. សាធារណរដ្ឋខ្មែរ ១៩៧០- ១៩៧៥

- + ១៨ មីនា ១៩៧០ លន់ នល់ ធ្វើរដ្ឋប្រហារទម្លាក់សម្តេចនរោត្តម
សីហនុ
- + សង្គ្រាមស៊ីវិលរវាងខ្មែរ និងខ្មែរ
- + ការទម្លាក់គ្រាប់របស់សហរដ្ឋអាមេរិកនៅលើទឹកដីខ្មែរ។

៤. របបកម្ពុជាប្រជាធិបតេយ្យ ១៧ -៤ - ១៩៧៥

- + ១៧ -៤ - ១៩៧៥ ផ្តួលរំលំរបប លន់ នល់ (សាធារណរដ្ឋខ្មែរ)

- + ជម្លៀសប្រជាជនចេញពីក្រុងភ្នំពេញ និងទីប្រជុំជននានា
- + របបប្រល័យពូជសាសន៍ (គុកឥតជញ្ជាំង)
- + ២ ធ្នូ ១៩៧៨ បង្កើតរណសិរ្សសាមគ្គីសង្គ្រោះជាតិកម្ពុជា
- + ៧ មករា ១៩៧៩ ថ្ងៃជ័យជំនះលើរបបកម្ពុជាប្រជាធិបតេយ្យ

៥. របបសាធារណរដ្ឋប្រជាមានិតកម្ពុជា(១៩៧៩-១៩៨៩)

- + កសាងប្រទេសកម្ពុជាឡើងវិញ
- + ១៩៨៩-១៩៩១ បង្កើតរដ្ឋកម្ពុជា
- + ១៩៩១-១៩៩៣ បង្កើតរដ្ឋាភិបាលបណ្តោះអាសន្ន
- + ២៣ តុលា ១៩៩១ កិច្ចព្រមព្រៀងក្រុងប៉ារីស
- + ១៤ វិច្ឆិកា ១៩៩១ មាតុភូមិនិរ័ត្នរបស់សម្តេចនរោត្តម សីហនុ
- + ១៤ ធ្នូ ១៩៩២ តំបន់អង្គរត្រូវបញ្ចូលក្នុងបញ្ជីបេតិកភណ្ឌពិភពលោក
- + ខែ ឧសភា ១៩៩៣ បោះឆ្នោតជាសកលអាណត្តិទី ១ រៀបចំដោយអ៊ិនតាក់
- + ២៤ កញ្ញា ១៩៩៣ ប្រទេសកម្ពុជាជាព្រះរាជាណាចក្រកម្ពុជាទី ២ ។

៦. សម្តេចនរោត្តមសីហនុឡើងសោយរាជ្យលើកទី២

- + ប្រកាសប្រើប្រាស់រដ្ឋធម្មនុញ្ញថ្មី
- + ឆ្នាំ១៩៩៨ បោះឆ្នោតជាលើកទី២ កម្ពុជាទទួលបានសន្តិភាពទាំងស្រុង ក្រោមនយោបាយឈ្នះឈ្នះរបស់សម្តេច ហ៊ុន សែន
- + ៣០ មេសា ១៩៩៩ កម្ពុជាចូលជាសមាជិកអាស៊ាន

+ និងព្រឹត្តិការណ៍ផ្សេងៗទៀត ។